

**Qorti tal-Magistrati (Ghawdex)
Gurisdizzjoni Superjuri
Sezzjoni Generali**

Magistrat Dr Joanne Vella Cuschieri B.A., Mag. Jur. (Eur. Law.) LL.D.

Illum it-Tlieta, 12 ta' Lulju, 2016

Rikors Guramentat Numru:- 109/2011JVC

Helen Milligan

Vs

Anthony sive Tony Xuereb

Il-Qorti,

Rat ir-rikors guramentat fejn l-attrici ppremettiet:-

Illi permezz ta' Mandat ta' Inibizzjoni dwar Safar ta' Minuri Numru 38/2011 tat-2 ta' Dicembru, 2011, ir-rikorrenti qua intimat Anthony Xuereb, ghamel talba sabiex il-Qorti tordna lill-intimata qua rikorrenti sabiex tiddepozita l-passaport ta' Tyrell Xuereb Milligan mar-Registratur tal-Qorti;

Illi minkejja l-oggezzjoni taghha fir-risposta taghha tad-9 ta' Dicembru, 2011, il-Qorti permezz ta' digriet tat-23 ta' Dicembru, 2011 ordnat lill-appellanta sabiex "fi zmien erbat (4) ijiem tiddepozita l-passaport ta' Tyrell Xuereb Milligan mar-Registratur tal-Qorti."

Illi fil-fatt il-passaport in kwistjoni kien diversi drabi mertu ta' diversi dibattiti ohra u li gia gew trattati quddiem il-Qorti;

Illi infatti fl-atti tar-Rikors Guramentat Numru 10/2008 permezz ta' digriet tad-9 ta' Gunju 2009, din il-Qorti kif diversament preseduta ddekretat illi:

"As to the request for seizure of the passport, the Court confirms that plaintiff (Helen Milligan) has the right to make use of such passport since the minor Tyrell Xuereb Milligan cannot be removed from these

islands unless the Court expressly consents to the departure by means of a court decree. The Court reiterates that neither party is to take Tyrell Xuereb Milligan abroad without the Court's authorization. Under the circumstances the Court does not consider that it is necessary to give any further order as regards to the passport in question."

Illi ghalhekk jidher car illi permezz ta' tali digriet il-Qorti qeghdha f'dan ir-rigward tikkontradixxi r-ragunament taghha stess fis-sens illi minkejja illi c-cirkostanzi tal-kaz ma nbidlux, il-Qorti marret kontra digrieti ohra moghtija precedentement;

Illi nonostante dan kollu, il-passaport minnu nnifsu jibqa' proprjeta' tal-Kummissjoni Gholja Brittanika kif ukoll proprjeta' tal-Istat Brittaniku u ghaldaqstant sakemm l-appellanta ma tkunx interpellata b'xi mod mill-Istat Brittaniku hija m'ghandha l-ebda jedd u dritt illi terhi minn taht il-kustodja taghha l-passaport mahrug mill-istess Kummissjoni Gholja Brittanika f'isem il-minuri Tyrell Xuereb Milligan;

Illi kif indikat fuq l-istess passaport mahrug mill-Kummissjoni Gholja Brittanika, il-passaport jibqa' proprjeta' tal-Gvern tal-Maesta Taghha fir-Renju Unit:

"This passport remains the property of Her Majesty's Government in the United Kingdom and be withdrawn at any time. It should not be tampered with or passed to an unauthorized person."

Illi tali digriet imur kontra l-principji baziljari tad-drittijiet tal-bniedem stante illi tenut kont illi l-minuri Tyrell Xuereb Milligan huwa cittadin Brittaniku, huwa ghandu kull dritt kif ukoll huwa fl-ahjar interess tal-istess minuri illi jinhariglu passaport Brittaniku;

Talbu lil din l-Onorabbli Qorti:

1. Tirrevoka d-digriet taghha tat-23 ta' Dicembru, 2011 *contrario imperio* fis-sens illi hija zzomm pussess tal-istess passaport tal-minuri Tyrell Xuereb Milligan.

Bl-ispejjez inkluz dawk tal-Mandat ta' Inibizzjoni dwar Safar ta' Minuri Nru. 38/2011 kontra l-intimat illi minn issa qieghed jigi ngunt in subizzjoni.

Rat ir-risposta guramentata ta' Anthony Xuereb li eccepixxa:

1. ILLI ir-rikors guramentat tal-attrici huwa frivolu u vessatorju u din l-kawza giet intavolata bl-iskop esklussiv bhala parti mill-attentati kontinwanti tal-attrici biex akkost ta' kollox tipprova titlaq bil-minuri minn barra l-pajjiz;
2. ILLI ghal dan il-ghan qed ssir pjena riferenza ghar-rikors numru 62/2012(PC) li appuntu gie ntavolat f'dawn l-ahhar granet, u li jkompli jsahhah din it-tezi - kopja annessa u markata bhala dok AX1;
3. ILLI l-principju *nemo auditor propriam turpitudinem allegans* huwa perfettament applikabbli ghall-kaz odjern ghaliex matul it-trattazzjoni tal-kawza ser jigi pruvat il-mod ta' kif l-attrici applikat u ottjeniet passaport billi xjentement ghamlet dikjarazzjoni u rapprezentazzjonijiet foloz u qarrieqa.
4. ILLI filwaqt li fir-rikors guramentat taghha l-attrici tikkwota paragrafu mid-digriet tad-9 ta' Gunju 2009, mill-atti tar-Rikors Guramentat Nru 10/2008, - dan qed taghmlu b'mod skorett ghaliex konvenjentament thalliet barra l-kelma tant determinanti "NO", fis-sens li l-fatt hu kuntrarju ghal dak imnizzel fir-rikors tal-attrici, ghaliex dak id-digriet proprjament jghid:

"... the Court confirms that plaintiff (Helen Milligan) has no right to make use of such passport..."
5. ILLI l-attrici kemm-il darba, u b'diversi mezzi giet mitluba minn ufficjali tal-Kummissjoni Gholja Brittanika, mill-Pulizija u sahsitra mill-Qorti biex tirritorna l-passaport tal-minuri u hi dejjem irrifjutat. Dan kollu kif ser jigi ampjament ppruvat waqt it-trattazzjoni tal-kawza - dan ir-rifjut kien purament motivat mill-isperanza li xi darba dan il-passaport jista' jintuza ghaliex ghalkemm invalidat, il-passaport ma ghandu ebda annotazzjoni fuqu li juri dan.
6. ILLI dan kollu qed jinghad salv eccezzjonijiet ulterjuri u kontestwalment il-konvenut qed jintavola kontro-talba rikonvenzjonali a tenur ta' l-artikolu 396 et seq tal-Kap 12 tal-Ligijiet ta' Malta.

Bl-ispejjez kollha kontra l-attrici.

Rat il-kontro-talba rikonvenzjonali ta' Anthony Xuereb li eccepixxa:

1. Illi iben il-partijiet, Tyrell Xuereb Milligan ilu mit-twelid tieghu u cioe' fit-18 ta' Dicembru 2006, jghix f'dawn il-gzejjer;
2. Illi sa minn 31 ta' Jannar 2007, kien hemm ordni (kopja annessa bhala dok AX2 tal-Qorti li tghid:

"the parties undertake that none of them shall take the minor out of the Maltese islands without the prior consent of the other party and failing that without the prior authority of the Court".

3. Illi fit-22 ta' Ottubru 2007, l-attrici rikonvenuta applikat ghall-passaport ghall-minuri mal-Kummissjoni Gholja Brittanika bil-ghan li ssiefer bil-minuri fl-20 ta' Novembru 2007. Dan gie wkoll dikjarat mill-attrici rikonvenuta fl-applikazzjoni stess u dan kif ser jigi pruvat matul it-trattazzjoni tal-kawza;
4. Illi fl-imsemmija applikazzjoni ghall-passaport tal-minuri l-attrici rikonvenuta ghamlet dikjarazzjoni falza meta ffirmat dikjarazzjoni cara (kopja annessa u markata bhala Dok AX3 li tghid:

"My rights in respect to the above named child [Tyrell Xuereb Milligan] have not been limited in any way by the order of any court having jurisdiction over him/her." (sic)

5. Illi fit-23 ta' Ottubru 2007, cioe' gurnata wara li l-attrici rikonvenuta applikat ghall-passaport ghall-minuri, intavolat rikors quddiem il-Qorti (Ittra Nru 62/2007) kopja annessa u markata bhala Dok AX4, fejn inter alia talbet lill-Qorti biex "fl-ahhar nofs ta' Novembru 2007", "tawtorizzaha tmur ghall-btala l-Ingilterra" u "konsegwentament tordna li jinhareg passaport ghall-minuri..."
6. Illi fid-29 ta' Ottubru 2007 inhareg il-passaport tal-minuri - meta lanqas biss kienet ghadha harget notifika mill-Qorti dwar it-talba tal-attrici rikonvenuta, wisq anqas kien hemm cans ghal risposta jew decizjoni mill-Qorti;

7. Illi fil-21 ta' Novembru 2007, il-Qorti cahdet it-talbiet tal-attrici rikonvenuta, biex jinhareg passaport ghall-minuri u biex tiehdu barra minn Malta - kopja tad-digriet anness u markat bhala dok AX5.
8. Illi fit-2 ta' Ottubru 2009, il-Kummissjoni Gholja Brittanika nfurmat lill-konvenut rikonvenjent, li l-passaport tal-minuri kien gie "*electronically cancelled*", u dan wara nvestigazzjonijiet li huma stess kienu ghamlu li minnhom irrizultaw li l-passaport kien inhareg fuq dikjarazzjoni falza u wara li saru diversi talbiet biex l-attrici rikonvenuta tirritorna l-passaport lill-Kummissjoni Gholja Brittanika, liema talbiet l-attrici rikonvenuta qatt ma obdiet. Dan kollu ser jirrizulta fit-trattazzjoni tal-kontro-talba rikonvenzjonali;
9. Illi wara diversi rikorsi matul iz-zmien, anke mill-Pulizija Ezekuttiva, biex l-attrici rikonvenuta ma zzomx il-passaport tal-minuri, il-Qorti fit-23 ta' Dicembru 2011 ordnat lill-attrici rikonvenuta biex tiddepozita l-passaport tal-minuri mal-Qorti kopji annessi u markati Dok AX6 u AX7.
10. Illi l-attrici rikonvenuta ghadha sal-lum taghmel sforzi u manuvri biex jerga' jkollha f'idejha passaport tal-minuri u biex issiefer bil-minuri taht skuzi varji.

Talbu lil din l-Onorabbli Qorti:

1. Tiddikjara li, il-minuri Tyrell Xuereb Milligan hu abitwalment residenti fil-gzejjer Maltin ghal kull fini tal-Ligi;
2. Tordna li, minghajr l-awtorizzazzjoni tal-Qorti, wara li jsir id-debitu process gudizzjarju, l-attrici rikonvenuta ma tistax tapplika ghal jew izzomm f'idejha, l-ebda passaport f'isem Tyrell Xuereb Milligan, u lanqas tista' thalli lil hadd iehor jaghmel hekk;
3. Tiddikjara li bejn il-21 ta' Ottubru 2007 u l-21 ta' Novembru 2007, f'dawn il-Gzejjer, l-attrici rikonvenuta akkwistat il-passaport Brittaniku numru 706452913 f'isem Tyrell Xuereb Milligan, billi ghamlet dikjarazzjoni falza fl-applikazzjoni;

4. Tiddikjara li l-attrici rikonvenuta, fid-dati, hin u cirkostanzi msemija, xjentament ghamlet dikjarazzjoni jew stqarrija falza, jew tat taghrif falz, f' dokument mahsub ghall-awtorita' pubblika, jew intiz anke mhux ghall-awtorita' pubblika, bil-ghan li tikseb xi vantagg jew beneficciu ghalha jew ghal hadd iehor.
5. Tordna lir-Registratur tal-Qorti jirritorna l-passaport Brittaniku numru 706452913 f' isem Tyrell Xuereb Milligan, lill-Kummissjoni Gholja Brittanika f' Malta.

Bl-ispejjez tal-kawza u tat-talba rikonvenzjonali kontra l-attrici rikonvenuta, u bir-riserva ta' kull dritt u azzjoni skont il-Ligi.

Rat ir-risposta guramentata ghall-kontro-talba rikonvenzjonali ta' Helen Milligan li eccepjet:

Illi fl-ewwel lok, din l-Onorabbli Qorti m'ghandhiex tiehu konjizzjoni tal-kontro-talba pprezentata mill-konvenut stante illi l-mertu tal-kontro-talba m'ghandu xejn x'jaqsam mal-mertu tat-talba promossa mill-attrici fir-rikors guramentat originali taghha. Il-mertu tal-kawza pprezentata mill-attrici rikonvenuta huwa d-digriet tat-23 ta' Dicembru, 2011 li permezz tieghu hija giet ordnata sabiex "fi zmien erbat (4) ijiem tiddepozita l-passaport ta' Tyrell Xuereb Milligan mar-Registratur tal-Qorti." Min-naha l-ohra l-azzjoni promossa mill-konvenut tirrigwarda mertu totalment differenti minn dak tat-talba originali. Ghalhekk, tali procedura ma ssib l-ebda konfort fid-dispozizzjonijiet tal-Artikolu 396 tal-Kap. XII tal-Ligijiet ta' Malta u ghandha tigi skartata;

Illi apparti minn hekk, il-konvenut qieghed jipproponi l-kontro-talba tieghu fi kwalita' differenti minn dik li fiha jinsab imharrek fir-rikors guramentat u infatti huwa qieghed jipprezenta l-kontro-talba "f' ismu propju u bhala kuratur *ad litem* ta' ibnu Tyrell Xuereb Milligan". Id-dettami tal-Art. 400 tal-Kap. XII huma cari u nekwivoci "Il-konvenut ma jistax jipproponi l-kontro-talba fi kwalita' ohra minn dik li fiha jkun imharrek ..." illi ghalhekk il-kontro-talba ma tistax tirnexxi lanqas f'dan ir-rigward;

Illi bl-akbar rispett, jispetta lil din l-Onorabbli Qorti illi tahtar kuratur *ad litem* tal-minuri Tyrell Xuereb Milligan, liema rikors il-konvenut diga' pprezenta fil-mori tal-kawza, u mhux jiddeciedi unilateralment illi

jirraprezenta lill-minuri, meta effettivament il-kura u l-kustodja ta' l-istess minuri giet fdata f'idejn l-attrici rikonvenuta permezz ta' sentenza tal-Qorti ta' l-Appell tal-10 ta' Ottubru, 2011;

Illi t-talbiet tal-konvenut imorru oltre l-Gurisdizzjoni ta' din l-Onorabbli Qorti stante illi l-mod kif inhuma formulati ma jaqghux taht l-kompetenza ta' din l-Onorabbli Qorti stante illi l-mod kif inhuma formulati ma jaqghux taht l-kompetenza ta' din l-Onorabbli Qorti peress illi din hija kwistjoni ta' natura kriminali u ghaldaqstant ma jidhlux fl-ambitu tal-Artikolu 32 tal-Kap. XII. Jidher illi l-konvenut ma jaghraf jaghmel distinzjoni bejn il-kamp civili u dak kriminali ghax infatti jifformula t-talbiet tieghu fil-parametri ta' akkuza kriminali taht id-dispozizzjonijiet tas-Sub-Titolu III, tat-Titolu III tat-Tieni Taqsima ta' l-Ewwel Ktieb tal-Kap. IX tal-Ligijiet ta' Malta altru milli taht id-dispozizzjonijiet li taghhom il-Qrati Civili jistghu jiehdu konjizzjoni;

Illi minghajr pregudizzju ghall-eccezzjonijiet preliminari suesposti, irrikors ghat-talba rikonvenzjonali tal-konvenut huwa wiehed totalment frivolu u vessatorju intiz biss sabiex ghall-medezimu darba jipprova joskura lill-persuna tal-omm;

L-ewwel talba tal-konvenut sabiex jigi dikjarat li l-minuri huwa abitwalment residenti fil-Gzejjer Maltin tmur oltre kull provvediment legali meta talba bhal dik m'ghandux ikun hemm il-bzonn illi ssir kawza *ad hoc* sabiex sempliciment issir dikjarazzjoni li l-minuri Tyrell Xuereb Milligan huwa abitwalment residenti f'Malta, meta fatt bhal dan jista' jigi kkonstatat permezz tal-principji legali u dokumentazzjoni fattwali;

Illi fir-rigward tat-tieni talba tal-konvenut fejn qed tintalab dikjarazzjoni dwar il-hrug ta' passaport, ghandu jigi ritenut illi tali dikjarazzjoni gia tezisti u li l-konvenut stess iccita fil-kontro-talba tieghu. Dan minbarra illi kif dikjarat anke fis-sentenza tal-Qorti ta' l-Appell gia ndikata "*... this will certainly not mean that plaintiff will have no opportunity to go on trips to England with her son, subject to those conditions which may be imposed by the court at the time of the request.*" Apparti hekk, il-konvenut, ghax hass li dan ma kienx bizzejjed ha hsieb sabiex jintavola l-opportun Mandat ta' Impediment ghas-Safar ta' Minuri u l-proroga tieghu bin-Numru 38/2011 u apparti hekk talab ukoll il-konfiska tal-Passaport Brittaniku mertu tal-kawza quddiem din l-Onorabbli Qorti. Ghalhekk isegwi illi t-tieni talba ma tistax tigi akkolta stante illi diga' giet determinata permezz ta' proceduri ohra;

Illi t-tielet u r-raba' talba filwaqt illi l-esponenti tichad bl-akbar qawwa l-fatti hekk kif qed jigu allegati, huma totalment estranei ghall-Gurisdizzjoni u l-Kompetenza ta' din l-Onorabbli Qorti u ghaldaqstant m'ghandhiex tieghu konjizzjoni taghhom;

Illi l-hames talba ma tistax tigi determinata permezz tal-kontro-talba tal-konvenut stante illi kwalunkwe decizjoni dwar il-passaport ghandha ssir wara li jsiru l-procedimenti opportuni u mhux fuq xi talba mill-partijiet anke in vista illi l-passaport minnu nnifsu huwa dokument li l-iStat Malti m'ghandu l-ebda Gurisdizzjoni dwaru izda jispetta lill-Gvern tal-Maesta Taghha fir-Renju Unit li tiehu azzjoni dwaru;

Illi fir-rigward tal-fatti kif promossi fil-kontro-talba l-attrici rikonvenuta ma tikkontestax l-ewwel zewg paragrafi, izda kategorikament tichad l-allegazzjonijiet dedotti fit-tielet sal-ghaxar paragrafi (it-tnejn inkluzi);

Illi barra minn hekk l-attrici rikonvenuta taghmel referenza ghar-rikors taghha pprezentat f'dawn il-proceduri sabiex dawn il-proceduri jinstemghu permezz tal-Lingwa Ingliza ai termini tal-Kap 189 tal-Ligijiet ta' Malta stante illi hija ma tifhimx bil-Lingwa Maltija;

Salv eccezzjonijiet ulterjuri fil-fatt u fid-dritt.

Bl-ispejjez kontra l-konvenut.

Rat illi l-ewwel talba tal-kontro-talba giet irtirata mill-konvenut permezz ta' nota datata 17 ta' Ottubru, 2014;

Rat illi permezz ta' digriet datat 9 ta' Gunju, 2015 din il-Qorti diversament preseduta laqghet it-talba tal-konvenut sabiex iressaq risposta guramentata ulterjuri li tinsab esebita a fol. 148 u taqra kif isegwi:

Illi preliminarjament, u b'zieda mal-eccezzjonijiet illi diga' gew sollevati mill-esponenti, it-talba attrici hija proceduralment monka u konsegwentement *non sequitur* u dana stante illi l-attrici qed tintenta tattakka digriet illi nghata fl-atti ta' mandat permezz ta' procedura konvenzjonali fil-forma rritwali ta' rikors guramentat, u dana meta l-ligi tipprovdi dispozizzjonijiet *ad hoc* illi huma ntizi sabiex jirregolaw kif,

kome u meta tali digrieti jistghu jigu attackati. Fil-fatt ir-rikors guramentat odjern ma jirriflettix il-procedura kontemplata fil-ligi dwar kif ghandu jigi attackat digriet bhal dak odjern, u dina l-Onorabbli Qorti hija nkompetenti sabiex tisma' u tiddeciedi fuq l-istess. Dan kollu kif ser jirrizulta dettaljatament fil-mori ta' dina l-kawza.

Rat illi permezz ta' decizjoni preliminari datata 9 ta' Gunju, 2015 din il-Qorti diversament preseduta laqghet l-ewwel eccezzjoni tal-attrici Helen Milligan fir-risposta guramentata taghha ghall-kontro-talba tal-konvenut Anthony Xuereb u ghaldaqstant cahdet it-talbiet rikonvenzjonali tal-konvenut Anthony Xuereb, bl-ispejjez kontra tieghu.

Rat illi fil-verbal tal-5 ta' April, 2016 l-partijet qablu li din il-kawza kellha tmur ghad-decizjoni dwar l-eccezzjoni preliminari tal-konvenut kif sollevata a fol. 148 wara li ddikjaraw li stante li hija kwistjoni legali ma kellhomx provi xi jressqu;

Rat illi d-decizjoni fuq din l-eccezzjoni preliminari giet differita ghal-lum bil-fakulta' li l-partijiet jaghmlu s-sottomissjonijiet taghhom bil-miktub.

Rat is-sottomissjonijiet tal-partijiet.

Rat l-atti kollha.

Ikkunsidrat:

Illi l-fatti fil-qosor huma li l-partijiet huma l-genituri tal-minur Tyrell Xuereb Milligan li twieled barra z-zwieg nhar it-18 ta' Dicembru, 2006. Fil-mori ta' bosta proceduri bejn il-partijiet dwar il-kura u l-kustodja u kwistjonijiet ancillari dwar il-minuri jirrizulta li fit-2 ta' Dicembru, 2011 ntablab il-hrug ta' mandat ta' inibizzjoni dwar safar ta' minuri li jgib in-numru 38/2011 lill-**Qorti tal-Magistrati (Ghawdex) Gurisdizzjoni Superjuri, Sezzjoni Familja**, liema mandat gie milqugh. Jirrizulta wkoll li permezz ta' digriet ulterjuri fl-atti tal-istess mandat u li jgib id-data tat-23 ta' Dicembru, 2011 (ara fol. 6), fuq talba tal-konvenut odjern Anthony sive Tony Xuereb sabiex dik il-qorti tordna lill-attrici odjerna Helen Milligan tiddepozita l-passaport ta' Tyrell Xuereb Milligan mar-Registratur tal-Qorti, dik il-Qorti laqghet it-talba tar-rikorrenti u ordnat lil Helen Milligan sabiex fi zmien erbat (4) ijiem tiddepozita l-passaport

ta' Tyrell Xuereb Milligan mar-Registratur tal-Qorti u dan wara li kkunsidrat kif isegwi:

'Mid-dokumenti prezentati jirrizulta li dan il-passaport Brittaniku fil-fatt gie *electronically cancelled* mill-Awtoritajiet Brittanici (Dok X6). L-ittra li biha r-rikorrenti gie nformat b'dan hija datata 2 ta' Ottubru 2009 u ghalhekk korrispondenza li ttrissali ghal data wara d-digriet li nghata minn **din il-qorti diversament presjeduta**, fid-9 ta' Gunju, 2009.

Ghalkemm huwa minnu li hemm mandat ta' inibizzjoni fil-konfront tal-minuri sabiex ma jithalliex jitlaq mill-pajjiz, il-qorti ma tqisx li t-talba tar-rikorrenti hija naxxenti minn paranoia kif intqal fir-risposta ta' l-intimta. Ghalkemm dan il-passaport gie elettronikmanet ikkancellat, m'hemm xejn x'jindika fuq l-istess passaport li dan fil-fatt gie kancellat.

Illi mill-atti l-Qorti fehemet li r-referenza ghad-digriet mill-Onorabbli Qorti fid-digriet tat-23 ta' Dicembru 2011, tad-9 ta' Gunju, 2009 kienet ghall-atti pendenti fil-**Qorti tal-Magistrati (Ghawdex), Gurisdizzjoni Superjuri, Sezzjoni Familja** fl-ismijiet 'Helen Milligan vs. Anthony sive Tony Xuereb' u li ggib in-numru 10/08.

Illi fil-fatt fl-istess rikors guramentat odjern l-istess attrici taghmel referenza ghall-Qorti tal-Magistrati (Ghawdex), Gurisdizzjoni Superjuri, Sezzjoni Familja, tant illi tuza kliem bhal 'il-Qorti qeghdha f'dan ir-rigward tikkontradixxi r-ragunament taghha stess marret kontra digrieti ohra moghtija precedentement.

Illi t-talba tal-istess attrici odjerna taghmel referenza diretta ghall-Qorti stess li tat id-digriet attackkat u cioe' **l-Qorti tal-Magistrati (Ghawdex), Gurisdizzjoni Superjuri, Sezzjoni Familja** tant illi qed titlob specificatament sabiex dik il-Qorti 'tirrevoka d-digriet taghha tat-23 ta' Dicembru, 2011 *contrario imperio* fis-sens illi hija zzomm pussess tal-istess passaport tal-minuri Tyrell Xuereb Milligan.'

Illi izda jirrizulta li l-kawza odjerna giet intavolata fil-**Qorti tal-Magistrati (Ghawdex) Gurisdizzjoni Superuri, Sezzjoni Generali** b'dana li ghamlitha mpossibbli li l-qorti li tat id-digriet tat-23 ta' Dicembru, 2011 u cioe' **Qorti tal-Magistrati (Ghawdex), Gurisdizzjoni Superjuri, Sezzjoni Familja** tirrevoka *contrario imperio* d-digriet taghha ghaliex il-kawza giet intavolata quddiem Qorti kompletament diversa u ghalhekk it-talba tal-attrici qatt ma tista' tirnexxi quddiem il-Qorti

odjerna u dan irendi t-talba odjerna proceduralment monka u *non sequitur* kif jeccepixxi l-konvenut.

Illi appuntu sabiex titlob ir-revoka *contrario imperio* ta' digriet ta' Qorti partikolari, l-attrici kellha tintavola t-talba fl-atti tal-proceduri pendenti quddiem dik l-istess Qorti u huwa f'dan is-sens li l-Qorti taqbel mas-sottomissjonijiet tal-konvenut fin-nota ta' sottomissjonijiet tieghu u jwassalha sabiex tilqa' l-eccezzjoni preliminari tieghu a fol. 148 tal-process.

Decizjoni

Ghaldaqstant, ghar-ragunijiet suesposti, din il-Qorti taqta' u tiddeciedi din il-kawza b'dana li tilqa' l-eccezzjoni preliminari tal-konvenut u tiddikjara illi t-talba attrici hija proceduralment monka u konsegwentement *non sequitur* kif eccepit a fol. 148 tal-process u dan stante li t-talba kif dedotta kellha proceduralment tigi dedotta quddiem il-Qorti tal-Magistrati (Ghawdex), Gurisdizzjoni Superjuri, Sezzjoni Familja u cioe' dik il-Qorti li minn digriet taghha stess qed tintalab ir-revoka tad-digriet *conrario imperio*. Il-Qorti odjerna bhala Qorti tal-Magistrati (Ghawdex), Gurisidizzjoni Superjuri, Sezzjoni Generali ma kellha x'taqsam xejn mad-digriet li tieghu qed tintalab ir-revoka *contrario imperio* (specifikatament skont it-talba mill-Qorti li tatu) u ghalhekk mihijiex kompetenti sabiex tisma' u tiddeciedi l-kawza odjerna. Ghal din ir-raguni l-Qorti m'ghandhiex alternattiva ghajr li tichad it-talba attrici.

Bl-ispejjez kollha li ghadhom mhux decizi kontra l-attrici.

(ft.) Dr. Joanne Vella Cuschieri
Magistrat

(ft.) Maureen Xuereb
D/Registratur

Vera kopja

D/Registratur

